

RAPPORT

TENDER GHALL-MANUTENZJONI

TAL-BLOCKS TAL-GVERN

- *Fit-19 ta' Ottubru 2011 il-Kumpanija WhiteFrost ċemplu l-Kunsill biex tintbghatilhom kopja tal-iskeda ta' l-offerti*
- *Ġiet emailed kopja minn Clarissa Schembri dak in-nhar stess*
- *Ftit tal-hin wara dawn ċemplu biex jaraw ghalix l-offerta taghhom ma kienitx inkluża fl-iskeda*
- *Mill-lista li kellha Anna Micallef irrizulta li din il-Kumpanija kienet immarkata li l-offerta taghhom intefgħet. L-imsemmija skrivana dak il-hin stess infurmat fuq it-telephone lill-Amanda Schembri, rappreżentanta tal-Kumpanija, li hija tiftakar li dawn ġew bl-offerta ghax kienu huma l-ewwel kuntratturi li ġew biha u din intefgħet fil-kaxxa fil-preżenza tagħha. Hija nfurmat ukoll li tiftakar minn kienet il-persuna li ġiet bit-tender ghax din kellha żewġ envelopes u qaltilha biex tagħmilhom f'envelope wiehed u tatha wkoll envelope tal-Kunsill. Hija kompliet tinsisti li ż-żewġ envelopes li kellha r-rappreżentanta tal-WhiteFrost infethu quddiemha u tiftakar li kienu żewġ flat files suwed. Dawn tpoġġew fl-envelope tal-Kunsill u ġew depożitati fil-preżenza tagħha f'wahda mill-kaxex tat-tenders. Dan kollu intqal fil-preżenza tas-Segretarju Eżekuttiv u l-iskrivani Denise Vella u Clarissa Schembri. Gie kkonfermat ukoll li fil-lista li ġiet ikkompilata mill-iskrivana Anna Micallef kien hemm żball peress li n-numru ta' persuni li tefghu l-offerti kien ta' 7 meta fil-fatt meta wiehed joghod tal-WhiteFrost dan jiġu 8.*
- *Is-Segretarju Eżekuttiv infurmat lill-WhiteFrost li l-offerti kollha nfethu fil-hin fil-preżenza tal-pubbliku kif ukoll fil-preżenza tas-Sindku, l-Kunsillier E. Muscat u l-iskrivana Clarissa Schembri. Hija qalet li nfurmat ukoll lill-Amanda Schembri biex kemm jista' jkun malajr tikteb uffiċjalment lill-Kunsill b'dan halli tkun tista' tinforma lis-Sindku b'dan u tiehu passi. Sussegwentament WhiteFrost bghatu l-ittra datata 19 ta' Ottubru 2011.*
- *It-Tnejn 24 ta' Ottubru 2011 is-Segretarju Eżekuttiv infurmat lill-Matthew Schembri permezz tat-telephone li se tipprova tagħmel appuntament mas-Sindku l-ghada 25 ta' Ottubru 2011. Huwa gie mitlub iġib miegħu kopja tal-offerta mitfugha.*



- *It-Tlieta 25 ta' Ottubru 2011 saret laqgħa mas-Sur Matthew Schembri. Dan sostna li huwa ġie m'caħħad miċ-ċans li jikkompeti għal din l-offerta. Is-Sindku reġgħet staqsietu biex jgħaddi kopja ta' l-offerta lill-Kunsill u qaltli wkoll li se tiddiskuti dan il-każ mal-Awtorita' tad-Djar peress li dan il-proġett qed jiġi ffinanzjat minnhom. Hija qaltli wkoll li se tinforma l-Kunsill biex jiġi deċiż se jsir fiċ-ċirkustanzi.*
- *Is-Segretarju Eżekuttiv kellha telefonata mingħand is-Sur Matthew Schembri fejn dan infurmaha li ha parir legali dwar il-każ u se jitlob legalment li l-proċess tat-tender jiġi mwaqqaf. Is-Segretarju Eżekuttiv talbitu li biex ma jikbrux l-affarijiet għalissa jagħmel din it-talba personali permezz ta' ittra uffiċjali. Fid-29 ta' Ottubru 2011 ġiet irċevuta l-ittra mingħand WhiteFrost datata 27 ta' Ottubru 2011.*
- *L-Erbgħa 2 ta' Novembru 2011 saret laqgħa mis-Sindku u s-Segretarju Eżekuttiv mal-Avukat Dr. R. Fenech Adami dwar il-każ. Issejthet l-iskrivana Anna Micallef biex tagħti l-verżjoni tagħha ta' x'għara dak in-nhar li għalqu l-offerti.*

L-Avukat staqsijha jekk hi tiftakarx lir-rappreżentant tal-WhiteFrost jiffa' l-offerta. Hija qalet li tal-WhiteFrost kienu l-ewwel li tefghu l-offerta f'xi l-ghaxra (10) ta' filghodu u hi kienet preżenti magħha hdejn il-kaxxa. Hija qalet ukoll li tiftakar ċar għax din il-persuna ġiet b'żewġ envelopes u hi qaltilha tagħmilhom f'envelope wiehed peress li l-oħrajn kollha hekk għamlu. Hija qalet ukoll li tiftakar li t-tender documents kienu żewġ flat files suwed.

L-iskrivana hawn ġiet mistoqsija kif jista' jkun li kienet taf x'għamlu l-oħrajn jekk kif qalet hi stess tal-WhiteFrost kienu l-ewwel li tefghu l-offerta. L-iskrivana rrispondiet li xi hadd iehor tefa' offerta ġurnata qabel. Is-Segretarju Eżekuttiv qalet li hija ma ġietx infurmata li xi hadd ġab tender ġurnata qabel. Dan ġie kkonfermat ukoll mill-uffiċjali tal-customer care, li flimkien mas-Segretarju Eżekuttiv kienu xogħol sakemm ingħalaq l-uffiċċju amministrattiv, li hadd ma ġie l-Kunsill jiddepożita xi tenders qabel il-ġurnata li fiha għalqu l-offerti.

Il-kaxxi tat-tenders kienu fil-waiting area tal-customer care u tpoġġew fil-hall ta' quddiem l-uffiċċju tas-Sindku l-Erbgħa 12 ta' Ottubru filghodu.

Dak in-nhar ta' l-gheluq tat-tenders filghodu l-iskrivana Anna Micallef qalet fil-prezenza tal-iskrivani Clarissa Schembri u Denise Vella, li tahseb li din id-darba se jigri bhal ma gara l-ahhar darba u hadd ma jittfa' tenders.

Is-Segretarju Eżekuttiv infurmat ukoll li l-proċedura ta' l-envelopes ta' kif jiġu ddepożitati t-tenders qiegħda speċifikata fit-tender document u għaldaqstant l-iskrivana Anna Micallef ma kelliex tmur kontra dawn il-proċeduri. Hija qalet ukoll li l-fatt li l-offerti ġew miftuħa fil-prezenza ta' l-iskrivana mhux etikament korrett.

Din hijs kopja oriġinali ta' rapport li
sar mis-Sindku.

Laqgħa tal-Kunsill: 35

Data: 3/11/2011

Anna Micallef
Sindku

J. Phelan
Seg. Eżekuttiv

V. Sindku
Gordon Farrugia

Kunsillier
Laguarda

Kunsillier
[Signature]

Kunsillier
[Signature]

[Signature]

[Signature]